



नेपाल राष्ट्र बैंक

विदेशी विनिमय व्यवस्थापन विभाग



केन्द्रीय कार्यालय
बालुवाटार, काठमाण्डौ ।
फोन नं.: ४४१४८०४/८०५/८०७
एक्सटेन्सन ५३०
पोष्ट बक्स: ७३
Email : fxmd_policy@nrb.org.np

इ.प्रा. परिपत्र संख्या : ०२/२०८०-८१


मिति: २०८०/०४/२२

श्री नेपाल राष्ट्र बैंक, बैंकिङ्ग विभागलगायत सम्पूर्ण प्रदेशस्थित कार्यालयहरु,
श्री विदेशी विनिमय कारोबार गर्न इजाजतपत्रप्राप्त "क" वर्गका वाणिज्य बैंकहरु र राष्ट्रियस्तरका "ख" वर्गका
विकास बैंकहरु तथा अन्य निकायहरु ।


विषय : एकीकृत परिपत्र-२०७९ मा संशोधन गरिएको सम्बन्धमा ।

महाशय,

विदेशी विनिमय कारोबार गर्न इजाजतपत्रप्राप्त निकायलाई जारी गरिएको एकीकृत परिपत्र-२०७९ मा
संलग्न बमोजिम संशोधन/थप गरिएको हुँदा सोही बमोजिम गर्नु/गराउनु हुन विदेशी विनिमय (नियमित गर्ने)
ऐन, २०१९ को दफा १२ र नेपाल राष्ट्र बैंक ऐन, २०५८ को दफा ६३ ले दिएको अधिकार प्रयोग गरी यो
परिपत्र जारी गरिएको छ ।



भवदीय,


(रामु पौडेल)
कार्यकारी निर्देशक

बोधार्थ:

- १) श्री गभर्नरको कार्यालय ।
- २) श्री डेपुटी गभर्नरको कार्यालय ।
- ३) नेपाल सरकार, अर्थ मन्त्रालय, वित्तीय क्षेत्र व्यवस्थापन तथा संस्थान समन्वय महाशाखा ।
- ४) श्री नेपाल राष्ट्र बैंक, बैंक तथा वित्तीय संस्था नियमन विभाग ।
- ५) श्री नेपाल राष्ट्र बैंक, बैंक सुपरिवेक्षण विभाग ।
- ६) श्री नेपाल राष्ट्र बैंक, वित्तीय संस्था सुपरिवेक्षण विभाग ।
- ७) श्री नेपाल राष्ट्र बैंक, गैर-बैंक वित्तीय संस्था सुपरिवेक्षण विभाग ।
- ८) श्री नेपाल राष्ट्र बैंक, आन्तरिक लेखापरीक्षण विभाग ।
- ९) श्री नेपाल उद्योग वाणिज्य महासंघ ।
- १०) श्री नेपाल उद्योग परिसंघ ।
- ११) श्री नेपाल चेम्बर अफ कमर्स ।
- १२) श्री नेपाल बैंकर्स संघ ।
- १३) श्री डेभलपमेण्ट बैंकर्स एसोसिएसन ।



नेपाल राष्ट्र बैंक

विदेशी विनिमय व्यवस्थापन विभाग



केन्द्रीय कार्यालय
बालुवाटार, काठमाण्डौ ।
फोन नं.: ४४१४८०४/८०५/८०७
एक्सटेन्सन ५३०
पोष्ट बक्स: ७३
Email : fxmd_policy@nrb.org.np

विदेशी विनिमय कारोबार गर्न इजाजतपत्रप्राप्त निकायलाई जारी गरिएको एकीकृत परिपत्र-२०७९ मा संशोधन सम्बन्धमा

क्र.सं	दफा	विद्यमान व्यवस्था	संशोधित व्यवस्था
१	इ.प्रा. परिपत्र: १/२०७९ को दफा १.१.१०	<p>व्याक टु व्याक (Back to Back) प्रतीतपत्र कारोबार सम्बन्धमा :</p> <p>तयारी पोसाक उद्योगहरूले आफ्नो उद्योगको लागि आवश्यक पर्ने कच्चा पदार्थ (कपडा) व्याक टु व्याक प्रतीतपत्रको माध्यमबाट पनि आयात गर्न सक्नेछन् । यसरी व्याक टु व्याक प्रतीतपत्र खोल्दा आयात गरिएका कच्चा पदार्थ (कपडा) को भुक्तानी सो कच्चा पदार्थबाट निर्मित तयारी पोसाक निर्यात गरी भुक्तानी प्राप्त भएपछि सोही भुक्तानी (Export Proceeds) मध्येबाट मात्र आयात प्रतीतपत्रको Payment Terms मा उल्लिखित शर्त अनुरूप भुक्तानी हुने व्यहोरा Back to Back प्रतीतपत्रमा अनिवार्य रूपले उल्लेख गर्नु पर्नेछ । Back to Back L/C को माध्यमबाट तयारी पोसाक उद्योगले कपडा आयात गर्दा निम्न कुराहरूको आधारमा मात्र गर्नु पर्नेछ ।</p> <p>(क) तयारी पोसाक निर्यात गर्ने उद्योगको नाममा समुन्द्रपार मुलुकको क्रेताले उक्त उद्योगबाट उत्पादित तयारी पोसाक खरिद गर्न प्रतीतपत्र खोलेको हुनु पर्नेछ ।</p> <p>(ख) तयारी पोसाक निर्यात उद्योगलाई प्राप्त हुने प्रतीतपत्रमा तयारी पोसाकको निर्यातको भुक्तानी ९० (नब्बे) दिन भित्र हुने शर्त राख्नु पर्नेछ ।</p> <p>(ग) तयारी पोसाक उद्योगले आयात गर्ने कच्चा पदार्थ कपडाको भुक्तानी निर्यात आर्जन मध्येबाट हुने हुँदा यस्ता उद्योगको नाममा कच्चा पदार्थ आपूर्ति गर्ने निर्यातकर्तालाई मन्जुर भएमा Back to Back L/C खोल्न सकिने छ ।</p> <p>(घ) तयारी पोसाक उद्योगलाई प्राप्त हुने उपर्युक्त प्रतीतपत्रमै निर्यात हुने तयारी पोसाकको FOB मूल्यको बढीमा ५० प्रतिशतसम्मको रकमबाट तयारी पोसाक उद्योगले आयात गर्ने कच्चा पदार्थ कपडाको भुक्तानी गर्ने र बाँकी रकम नेपालमा भुक्तानी पठाउने शर्तनामा हुनु पर्नेछ ।</p>	<p>व्याक टु व्याक (Back to Back) प्रतीतपत्र कारोबार सम्बन्धमा :</p> <p>तयारी पोसाक तथा नेपाल एकीकृत व्यापार रणनीति, २०८० मा उल्लिखित "निर्यात संभावना देखिएका वस्तु" अन्तर्गतको "वर्तमान वस्तुहरू" उत्पादन गर्ने उद्योगहरूले आफ्नो उद्योगको लागि आवश्यक पर्ने कच्चा पदार्थ व्याक टु व्याक प्रतीतपत्रको माध्यमबाट पनि आयात गर्न सक्नेछन् । यसरी व्याक टु व्याक प्रतीतपत्र खोल्दा आयात गरिएका कच्चा पदार्थको भुक्तानी सो कच्चा पदार्थबाट निर्मित तयारी वस्तु निर्यात गरी भुक्तानी प्राप्त भएपछि सोही भुक्तानी (Export Proceeds) मध्येबाट मात्र आयात प्रतीतपत्रको Payment Terms मा उल्लिखित शर्त अनुरूप भुक्तानी हुने व्यहोरा Back to Back प्रतीतपत्रमा अनिवार्य रूपले उल्लेख गर्नु पर्नेछ । Back to Back L/C को माध्यमबाट उद्योगले कपडा तथा कच्चा पदार्थ आयात गर्दा निम्न कुराहरूको आधारमा मात्र गर्नु पर्नेछ ।</p> <p>(क) तयारी वस्तु निर्यात गर्ने उद्योगको नाममा विदेशस्थित क्रेताले उक्त उद्योगबाट उत्पादित तयारी वस्तु खरिद गर्न प्रतीतपत्र खोलेको हुनु पर्नेछ ।</p> <p>(ख) तयारी वस्तु निर्यात गर्ने उद्योगलाई प्राप्त हुने प्रतीतपत्रमा तयारी वस्तुको निर्यातको भुक्तानी ९० (नब्बे) दिन भित्र हुने शर्त राख्नु पर्नेछ ।</p> <p>(ग) उद्योगले आयात गर्ने कच्चा पदार्थको भुक्तानी निर्यात आर्जन मध्येबाट हुने हुँदा यस्ता उद्योगको नाममा कच्चा पदार्थ आपूर्ति गर्ने निर्यातकर्तालाई मन्जुर भएमा Back to Back L/C खोल्न सकिने छ ।</p> <p>(घ) उद्योगलाई प्राप्त हुने उपर्युक्त प्रतीतपत्रमै निर्यात हुने तयारी वस्तुको FOB मूल्यको बढीमा ५० प्रतिशतसम्मको रकमबाट उद्योगले आयात गर्ने कच्चा पदार्थको भुक्तानी गर्ने र बाँकी रकम नेपालमा भुक्तानी पठाउने शर्तनामा हुनु पर्नेछ ।</p>
२	इ.प्रा. परिपत्र: १/२०७९ को दफा १.२.१ को	<p>यस व्यवस्थाबमोजिम एक पटकमा अधिकतम अमेरिकी डलर पचास हजार वा सो बराबरको परिवर्त्य विदेशी मुद्रासम्मको मालसामान मात्र आयात गर्न सकिनेछ ।</p>	<p>यस व्यवस्था बमोजिम एक पटकमा अधिकतम अमेरिकी डलर साठौं हजार वा सो बराबरको परिवर्त्य विदेशी मुद्रासम्मको मालसामान मात्र आयात गर्न सकिनेछ ।</p> <p>यस व्यवस्था बमोजिम एक पटक सटही सुविधा</p>



नेपाल राष्ट्र बैंक

विदेशी विनिमय व्यवस्थापन विभाग



केन्द्रीय कार्यालय

बालुवाटार, काठमाण्डौ ।

फोन नं.: ४४१४८०४/८०५/८०७

एक्सटरेन्सन ५३०

पोष्ट बक्स: ७३

Email :fxmd_policy@nrb.org.np

विदेशी विनिमय कारोबार गर्न इजाजतपत्रप्राप्त निकायलाई जारी गरिएको एकीकृत परिपत्र-२०७९ मा संशोधन सम्बन्धमा

क्र.सं	दफा	विद्यमान व्यवस्था	संशोधित व्यवस्था
	बुँदा नं. (अ)		<p>प्राप्त गरेपश्चात् पुनः सोही निर्यातकर्ताबाट अर्को शीपमेन्टको वस्तु आयातको लागि सहटी सुविधा प्राप्त गर्न देहायबमोजिमका शर्तहरू पूरा गर्नु पर्नेछ :</p> <p>(१) अघिल्लो पटक सटही सुविधा प्राप्त गरी आयात भएको ७ दिन व्यतीत भएपश्चात् मात्र पुनः सटही सुविधा प्राप्त हुनेछ । आयात भएको प्रमाणको रुपमा भन्सार कार्यालयले प्रमाणित गरेको वि.वि.नि.फारम, भन्सार प्रज्ञापनपत्र तथा भन्सार राजस्व भुक्तानी भएको रसिद सम्बन्धित बैंक तथा वित्तीय संस्थामा पेश गर्नु पर्नेछ ।</p> <p>(२) अघिल्लो सटही सुविधा अन्य बैंक तथा वित्तीय संस्थाबाट लिने आयातकर्ताको हकमा माथि बुँदा नं. (१) मा उल्लिखित कागजातको अतिरिक्त ७ दिन व्यतीत भएको सम्बन्धी स्वःघोषणा समेत सम्बन्धित आयातकर्ताले पेश गर्नु पर्नेछ ।</p>
३	इ.प्रा. परिपत्र: १/२०७९ को दफा १.२.२ को बुँदा नं. (ड)	यस व्यवस्थाबमोजिम एक पटकमा अधिकतम अमेरिकी डलर पचास हजार वा सो बराबरको परिवर्त्य विदेशी मुद्रासम्मको मालसामान मात्र आयात गर्न सकिनेछ ।	<p>यस व्यवस्थाबमोजिम एक पटकमा अधिकतम अमेरिकी डलर साठौ हजार वा सो बराबरको परिवर्त्य विदेशी मुद्रासम्मको मालसामान मात्र आयात गर्न सकिनेछ । भारतबाट हुने आयातको हकमा यस्तो सीमा भारतीय रुपैयाँ तीन करोडसम्म हुनेछ ।</p> <p>यस व्यवस्था बमोजिम एक पटक सटही सुविधा प्राप्त गरेपश्चात् पुनः सोही निर्यातकर्ताबाट अर्को शीपमेन्टको वस्तु आयातको लागि सहटी सुविधा प्राप्त गर्न देहायबमोजिमका शर्तहरू पूरा गर्नु पर्नेछ:</p> <p>(१) अघिल्लो पटक सटही सुविधा प्राप्त गरी आयात भएको ७ दिन व्यतीत भएपश्चात् मात्र पुनः सटही सुविधा प्राप्त हुनेछ । आयात भएको प्रमाणको रुपमा भन्सार कार्यालयले प्रमाणित गरेको वि.वि.नि.फारम, भन्सार प्रज्ञापनपत्र तथा भन्सार राजस्व भुक्तानी भएको रसिद सम्बन्धित बैंक तथा वित्तीय संस्थामा पेश गर्नु पर्नेछ ।</p> <p>(२) अघिल्लो सटही सुविधा अन्य बैंक तथा वित्तीय संस्थाबाट लिने आयातकर्ताको हकमा माथि बुँदा नं. (१) मा उल्लिखित कागजातको अतिरिक्त ७ दिन व्यतीत भएको सम्बन्धी स्वःघोषणा समेत सम्बन्धित आयातकर्ताले पेश गर्नु पर्नेछ ।</p>
४	इ.प्रा. परिपत्र:	यस व्यवस्थाअन्तर्गत एउटा Beneficiary ले भुक्तानी पाउने गरी एउटै Applicant द्वारा	यस व्यवस्थाअन्तर्गत एउटा Beneficiary ले भुक्तानी पाउने गरी एउटै Applicant द्वारा



नेपाल राष्ट्र बैंक

विदेशी विनिमय व्यवस्थापन विभाग

केन्द्रीय कार्यालय
बालुवाटार, काठमाण्डौ ।
फोन नं.: ४४१४८०४/८०५/८०७
एक्सटेन्सन ५३०
पोष्ट बक्स: ७३
Email :fxmd_policy@nrb.org.np

विदेशी विनिमय कारोबार गर्न इजाजतपत्रप्राप्त निकायलाई जारी गरिएको एकीकृत परिपत्र-२०७९ मा संशोधन सम्बन्धमा

क्र.सं	दफा	विद्यमान व्यवस्था	संशोधित व्यवस्था
	१/२०७९ को दफा १.७.६	अमेरिकी डलर ३५,००० (पैंतीस हजार) वा सो बराबरको परिवर्त्य विदेशी मुद्राभन्दा बढी हुने गरी यस्तो सुविधा प्रदान गर्न पाइने छैन । सामान एकमुष्ट शिपमेण्ट हुने प्रतिवद्धता प्राप्त भएमा एउटै Beneficiary लाई एकै पटक वा पटक-पटक गरी अमेरिकी डलर ३५,००० (पैंतीस हजार) सम्म भुक्तानी दिन सकिने छ । पटक-पटक गरी सामान Shipment गर्ने (प्रत्येक पटक अमेरिकी डलर ३५,००० को सीमा प्रयोग हुने गरी) प्रयोजनका लागि सोही Beneficiary लाई सामान Shipment भएको ७ कार्य दिनपश्चात् मात्र अर्को Shipment को सामान आयातका लागि भुक्तानी पठाउन सकिने छ । यसरी सामान आयात गर्दा प्रत्येक पटक अमेरिकी डलर ३५,००० (पैंतीस हजार) सम्म भुक्तानी दिन सकिने छ । Applicant द्वारा सोही बैंक वा अन्य बैंकमार्फत् सोही Beneficiary लाई अमेरिकी डलर ३५,००० (पैंतीस हजार) को सीमाभन्दा बढी हुने गरी भुक्तानी नहुने/नभएको तथा सोही Beneficiary बाट अधिल्लो पटकको मालसामानको Shipment भएको ७ कार्यदिन व्यतीत भइसकेको सन्दर्भमा अनुसूची १.८ बमोजिमको स्वघोषणा अनिवार्य रूपमा लिनु पर्नेछ । अमेरिकी डलर ३५,००० को सीमाभित्र रही पटक-पटक गरी सामान Shipment हुने हकमा प्रत्येक Shipment को लागि वि.वि.नि. फा. नं ४(क) जारी गरिदिन आयातकर्ताबाट निवेदन प्राप्त भएमा सोही बमोजिम गर्न सकिनेछ र सोबमोजिम गर्दा ७ कार्यदिन व्यतीत हुन अनिवार्य हुने छैन ।	अमेरिकी डलर ३५,००० (पैंतीस हजार) वा सो बराबरको परिवर्त्य विदेशी मुद्राभन्दा बढी हुने गरी यस्तो सुविधा प्रदान गर्न पाइने छैन । एक पटक अमेरिकी डलर ३५,००० (पैंतीस हजार) वा सो बराबरको परिवर्त्य विदेशी मुद्राको सटही सुविधा प्रदान भएपश्चात् पुनः सोही Applicant ले सोही Beneficiary बाट वस्तु आयातको भुक्तानी पठाउनु पर्ने भए अधिल्लो पटक सटही सुविधा लिएको वस्तु Shipment भएको ७ कार्यदिन व्यतीत भएपश्चात् मात्र पुनः सटही सुविधा प्रदान गर्न सकिनेछ । Applicant द्वारा सोही बैंक वा अन्य बैंकमार्फत् सोही Beneficiary लाई अमेरिकी डलर ३५,००० (पैंतीस हजार) को सीमाभन्दा बढी हुने गरी भुक्तानी नहुने/नभएको तथा सोही Beneficiary बाट अधिल्लो पटकको मालसामानको Shipment भएको ७ कार्यदिन व्यतीत भइसकेको सन्दर्भमा अनुसूची १.८ बमोजिमको स्वघोषणा अनिवार्य रूपमा लिनु पर्नेछ । तर, देहायबमोजिम गर्दा ७ कार्यदिन व्यतीत हुन अनिवार्य हुने छैन : (१) अमेरिकी डलर ३५,००० सम्मको सीमाभित्र रही पटक-पटक गरी सटही सुविधा प्रदान गर्न । प्रष्टीकरण: यसरी प्रदान गरिएको सटही सुविधाको वस्तु एकमुष्टरूपमा वा पटक-पटक गरी Shipment गर्न सकिनेछ । पटक-पटक गरी सामान Shipment हुने हकमा प्रत्येक Shipment को लागि वि.वि.नि. फा. नं ४(क) जारी गरिदिन आयातकर्ताबाट निवेदन प्राप्त भएमा सोही बमोजिम गर्न सकिनेछ । (२) आवश्यक सेवा सञ्चालन ऐन, २०१४ बमोजिम आवश्यक सेवा सञ्चालक संस्थाले सो सेवाको लागि आवश्यक वस्तु आयात गर्न । यस एकीकृत इ.प्रा. परिपत्र: १/२०७९ मा अन्यत्र उद्योगले गर्ने आयातको हकमा दुई प्रतिशत र व्यापारिक संस्थाले गर्ने आयातको हकमा १० प्रतिशत धरौटी राख्नु पर्ने व्यवस्था भएतापनि विद्युतीय भुक्तानी प्रणाली लागू भई विद्युतीय माध्यमबाट मात्र भन्सार राजस्व लिने व्यवस्था भएका भन्सार कार्यालयहरुमार्फत् हुने आयातको हकमा उद्योगले एक प्रतिशत र व्यापारिक संस्थाले
५	इ.प्रा. परिपत्र: १/२०७९ मा दफा १.१९ थप	(हाल नभएको)	

(Handwritten signature)



नेपाल राष्ट्र बैंक

विदेशी विनिमय व्यवस्थापन विभाग



केन्द्रीय कार्यालय
बालुवाटार, काठमाण्डौ ।
फोन नं.: ४४९४८०४/८०५/८०७
एक्सटेन्सन ५३०
पोष्ट बक्स: ७३
Email :fxmd_policy@nrb.org.np

विदेशी विनिमय कारोबार गर्न इजाजतपत्रप्राप्त निकायलाई जारी गरिएको एकीकृत परिपत्र-२०७९ मा संशोधन सम्बन्धमा

क्र.सं	दफा	विद्यमान व्यवस्था	संशोधित व्यवस्था
६	एकीकृत इ.प्रा. परिपत्र: ७/२०७९ मा दफा ५क थप	(हाल नभएको)	<p>तीन प्रतिशत धरौटी राख्नु पर्नेछ ।</p> <p>सूचना प्रविधि लगायतका सेवा निर्यात गर्नेलाई उपलब्ध हुने विदेशी मुद्रा सुविधा: सूचना प्रविधि लगायतका सेवा निर्यात गर्ने उद्योग/व्यवसायलाई विदेशमा सम्पर्क कार्यालय स्थापना गर्ने प्रयोजनको लागि विदेशस्थित आफ्नै बैंक खातामा रकमान्तर गर्न वा सफ्टवेयर/प्रोग्राम/उपकरण खरिद गरी विदेशमै जडान गर्न उद्योग/व्यवसायले अधिल्लो आर्थिक वर्ष आर्जन गरेको विदेशी मुद्राको १० प्रतिशतसम्मको सीमामा रही देहायका शर्तहरूको आधारमा वाणिज्य बैंकमार्फत विदेशी मुद्राको सुविधा प्राप्त गर्न सकिनेछ :</p> <p>(१) अधिल्लो आर्थिक वर्ष सूचना प्रविधि लगायत सेवा निर्यात गरी आर्जन गरेको विदेशी मुद्रा खुल्ने लेखापरीक्षण गरिएको वित्तीय विवरण र परिवर्त्य विदेशी मुद्राको बैंक खाताको विवरण । भारतमा निर्यात गरी विदेशी मुद्रा आर्जन गर्ने निर्यातकर्ताको हकमा ने.रु. खाताको विवरण र सम्बन्धित बैंकले जारी गरेको भा.रु. आर्जन सम्बन्धी प्रमाण ।</p> <p>(२) विदेशी मुद्राको सुविधा माग गरिएको रकम समेत खुल्ने नेपाल सरकारको सम्बन्धित निकायको सिफारिस ।</p> <p>(३) यस व्यवस्था अन्तर्गत विदेशमा खाता खोल्न यस बैंकको छुट्टै स्वीकृति आवश्यक पर्ने छैन ।</p> <p>(४) प्रचलित कानूनी व्यवस्थाहरू पालना हुने सम्बन्धमा निवेदकबाट स्व:घोषणा ।</p> <p>(५) यस दफामा अन्यत्र जुनसुकै कुरा लेखिएका भएतापनि यस दफा अन्तर्गतको विदेशी मुद्राको सीमा अधिल्लो आर्थिक वर्षको कर चुक्ता प्रमाणपत्रमा उल्लिखित कर योग्य आयको २० प्रतिशत भन्दा बढी हुने छैन ।</p> <p>(६) यस्तो सुविधाको विवरण संलग्न ढाँचामा बैंक तथा वित्तीय संस्थाले महिना समाप्त भएको ७ दिनभित्र यस विभागमा पेश गर्नु पर्नेछ ।</p> <p>(७) यस्तो सुविधा प्राप्त गर्ने उद्योग/व्यवसायले महिना समाप्त भएको ७ दिनभित्र संलग्न बमोजिमको ढाँचामा यस विभागमा विवरण पेश गर्नु पर्नेछ ।</p>
७	इ.प्रा. परिपत्र:	वायुयान सेवा सञ्चालक संस्थालाई अमेरिकी डलर ५०,००० (अमेरिकी डलर पचास हजार)	वायुयान सेवा सञ्चालक संस्थालाई अमेरिकी डलर १,००,००० (अमेरिकी डलर एक लाख) वा सो

कर्मचारी



नेपाल राष्ट्र बैंक

विदेशी विनिमय व्यवस्थापन विभाग



केन्द्रीय कार्यालय
बालुवाटार, काठमाण्डौ ।
फोन नं.: ४४१४८०४/८०५/८०७
एक्सटेन्सन ५३०
पोष्ट बक्स: ७३
Email :fxmd_policy@nrb.org.np

विदेशी विनिमय कारोबार गर्न इजाजतपत्रप्राप्त निकायलाई जारी गरिएको एकीकृत परिपत्र-२०७९ मा संशोधन सम्बन्धमा

क्र.सं	दफा	विद्यमान व्यवस्था	संशोधित व्यवस्था
	११/२०७९ को खण्ड (क) को दफा ९	<p>वा सो बराबरको अन्य परिवर्त्य विदेशी मुद्रासम्मको सेवा आयातको लागि देहायबमोजिमका कागजातहरूको आधारमा वाणिज्य बैंकहरूबाट विदेशी मुद्रा सटही सुविधा उपलब्ध गराउन सकिनेछ :</p> <p>(क) फर्म, कम्पनी वा संस्था दर्ता प्रमाणपत्र र कर दर्ता प्रमाणपत्र ।</p> <p>(ख) कर चुक्ता प्रमाणपत्र र सेवा खरिदवापत नियमानुसार कर दाखिला गरेको निस्सा ।</p> <p>(ग) पछिल्लो लेखापरीक्षण प्रतिवेदन ।</p> <p>(घ) सेवा प्रदान गर्ने संस्थासँग गरेको सम्झौता र बिलबीजकको प्रमाणित प्रतिलिपि ।</p> <p>(ङ) सम्झौता बमोजिम सञ्चालक समिति वा अख्तियारप्राप्त अधिकारीबाट सटही सुविधा माग गर्ने सम्बन्धमा भएको निर्णयको प्रतिलिपि र विदेशी मुद्रा अपचलन भएमा सोको सम्पूर्ण जिम्मेवारी लिने सम्बन्धी सञ्चालक समितिको स्वःघोषणा ।</p> <p>(च) काम सम्पन्न भएको पुष्टि हुने कागजात भए सोसमेत ।</p> <p>(छ) नियामक निकायको सिफारिस ।</p> <p>यस दफामा अन्यत्र जुनसुकै कुरा लेखिएको भएतापनि वायुयान सेवा सञ्चालक संस्थाका प्राविधिक कर्मचारीलाई वायुयान सम्बन्धी प्राविधिक तालिम (वायुयान चालक तालिम समेत) लिने प्रयोजनको लागि आवश्यक पर्ने विदेशी मुद्राको सटही सुविधाको लागि रकम सम्बन्धी सीमा लागू हुने छैन र त्यस्तो सटही सुविधा वाणिज्य बैंकले प्रदान गर्न सक्नेछ ।</p>	<p>बराबरको अन्य परिवर्त्य विदेशी मुद्रा (भारतमा अमेरिकी डलर १,००,००० बराबर हुने भा.रु. वा परिवर्त्य विदेशी मुद्रामा भुक्तानी गर्न सकिने) सम्मको सेवा आयातको लागि देहायबमोजिमका कागजातहरूको आधारमा वाणिज्य बैंकहरूबाट विदेशी मुद्रा सटही सुविधा उपलब्ध गराउन सकिनेछ :</p> <p>(क) फर्म, कम्पनी वा संस्था दर्ता प्रमाणपत्र र कर दर्ता प्रमाणपत्र ।</p> <p>(ख) कर चुक्ता प्रमाणपत्र र सेवा खरिदवापत नियमानुसार कर दाखिला गरेको निस्सा ।</p> <p>(ग) पछिल्लो लेखापरीक्षण प्रतिवेदन ।</p> <p>(घ) सेवा प्रदान गर्ने संस्थासँग गरेको सम्झौता र बिलबीजकको प्रमाणित प्रतिलिपि ।</p> <p>(ङ) सम्झौता बमोजिम सञ्चालक समिति वा अख्तियारप्राप्त अधिकारीबाट सटही सुविधा माग गर्ने सम्बन्धमा भएको निर्णयको प्रतिलिपि र विदेशी मुद्रा अपचलन भएमा सोको सम्पूर्ण जिम्मेवारी लिने सम्बन्धी सञ्चालक समितिको स्वःघोषणा ।</p> <p>(च) काम सम्पन्न भएको पुष्टि हुने कागजात भए सोसमेत ।</p> <p>(छ) नियामक निकायको सिफारिस ।</p> <p>यस दफामा अन्यत्र जुनसुकै कुरा लेखिएको भएतापनि नेपाली वायुयान सेवा सञ्चालक संस्थाका प्राविधिक कर्मचारीलाई वायुयान सम्बन्धी प्राविधिक तालिम (वायुयान चालक तालिम समेत) लिने प्रयोजनको लागि र नेपाली वायुयान सेवा सञ्चालक संस्थाको वायुयानले विदेशमा उडान गर्दा विदेशी सरकार/विमानस्थल लगायत विदेशी सरकारले तोकेका निकायलाई भुक्तानी गर्न आवश्यक पर्ने विदेशी मुद्रा (भारतमा भा.रु. वा परिवर्त्य विदेशी मुद्रामा भुक्तानी गर्न सकिने) को सटही सुविधाको लागि रकम सम्बन्धी सीमा लागू हुने छैन र त्यस्तो सटही सुविधा वाणिज्य बैंकले प्रदान गर्न सक्नेछ ।</p>

३५५:



नेपाल राष्ट्र बैंक

विदेशी विनिमय व्यवस्थापन विभाग

केन्द्रीय कार्यालय
बालुवाटार, काठमाण्डौ ।
फोन नं.: ४४१४८०४/८०५/८०७
एक्सटेन्सन ५३०
पोष्ट बक्स: ७३
Email :fxmd_policy@nrb.org.np

विदेशी विनिमय कारोबार गर्न इजाजतपत्रप्राप्त निकायलाई जारी गरिएको एकीकृत परिपत्र-२०७९ मा संशोधन सम्बन्धमा

एकीकृत इ.प्रा. परिपत्र: ७/२०७९ को दफा ५क बमोजिम बैंक तथा वित्तीय संस्थाले पेश गर्ने विवरणको ढाँचा:

बैंक तथा वित्तीय संस्थाको नाम (केन्द्रीय कार्यालय/कपोरेट कार्यालयले मात्र पेश गर्ने):.....
विवरण पेश गरिएको साल र महिना (वि.सं.मा):.....
विवरण पेश गरिएको मिति:.....

क्र.सं.	निवेदकको नाम	निवेदकको स्थायी लेखा नम्बर	विदेशमा रकम प्राप्त गर्ने पक्षको नाम	विदेशमा रकम प्राप्त गर्ने पक्षको ठेगाना (देशको नाम सहित)	विदेशमा रकम प्राप्त गर्ने पक्षको बैंक खाता सम्बन्धी विवरण (बैंकको नाम र खाता नम्बर)	विदेशी मुद्राको सुविधा प्रदान गरिएको रकम (मुद्रा समेत)

तयार गर्ने

नाम:

पद:

दस्तखत:

इमेल:

फोन:

रुजू गर्ने

नाम:

पद:

दस्तखत:

इमेल:

फोन:

छाप:

एकीकृत इ.प्रा. परिपत्र: ७/२०७९ को दफा ५क बमोजिम उद्योग/व्यवसायले पेश गर्ने विवरणको ढाँचा:

उद्योग/व्यवसायको नाम:.....
उद्योग/व्यवसाय दर्ता विवरण (मिति, दर्ता नम्बर, दर्ता गर्ने नेपाल सरकारको सम्बन्धित निकाय):.....
उद्योग/व्यवसायको ठेगाना (स्थानीय तह समेत):.....
उद्योग/व्यवसायको स्थायी लेखा नम्बर:.....
विवरण पेश गरिएको साल र महिना (वि.सं.मा):.....
विवरण पेश गरिएको मिति:.....

क्र.सं.	विदेशी मुद्राको सुविधा दिने वाणिज्य बैंकको नाम	विदेशी मुद्राको सुविधा लिएको मिति	विदेशी मुद्राको सुविधा लिएको मुद्रा र रकम	प्रयोजन	प्रयोजन बमोजिम कार्य सम्पन्न भएको मिति	सम्पर्क कार्यालयको ठेगाना र बैंक खाता सम्बन्धी विवरण	सफ्टवेयर/प्रोग्राम/ उपकरण जडान गरिएको ठेगाना

तयार गर्ने

नाम:

पद:

दस्तखत:

इमेल:

रुजू गर्ने

नाम:

पद:

दस्तखत:

इमेल:

छाप: